



گورنر KATHY HOCHUL

فوری ریلیز کے لیے: 11/8/2022

گورنر HOCHUL اور میئر PATTERSON-HOWARD کی جانب سے ماؤنٹ ورنن شہر کے لیے نکاسی آب کے ترجیحی منصوبوں اور طویل المیعاد منصوبہ بندی کے لیے 6 ملین ڈالر کی فنڈنگ کا اعلان

ماؤنٹ ورنن کے نکاسی آب کے بوسیدہ نظاموں کے مسئلے کے حل کے لیے ریاست نیویارک کی تاریخی \$150 ملین کی سرمایہ کاری کے ذریعے خدمات کو گرانٹوں سے مالی اعانت کی فراہمی

گورنر Kathy Hochul اور میئر Shawyn Patterson-Howard نے آج اعلان کیا کہ ماؤنٹ ورنن کی شہری کونسل نے ریاستی سرمائے سے چلنے والے ٹھیکوں میں \$6 ملین کی منظوری دی ہے جو شہر کے پانی اور نکاسی آب کے بوسیدہ ہوتے ہوئے بنیادی ڈھانچے کے مسئلے کو حل کرنے کے ناگزیر کام کو آگے بڑھانے کے قابل بنائیں گے۔ ٹھیکے شہر کے پانی اور نکاسی آب کے بنیادی ڈھانچے کے دیرینہ مسائل اور صحت عامہ سے متعلقہ مشکلات سے نمٹنے کے لیے ریاست کی تاریخی \$150 ملین کی سرمایہ کاری کے تحت پہلے منظور شدہ ہیں۔ یہ اہم سنگ میل گٹر کی ترجیحی مرمتوں اور مستقبل کے نکاسی آب کے منصوبوں کے لیے طویل المیعاد منصوبہ بندی کے آغاز کے قابل بناتا ہے، اور اس کام کو آگے بڑھانے میں مدد کے لیے شہری حکام کو تکنیکی، انتظامی اور مالیاتی مشیروں سے منسلک کرتا ہے۔

"آج کا اعلان ماؤنٹ ورنن کے لیے کارروائی کے بارے میں ہے۔ یہ ان وعدوں کو پورا کرنے کے بارے میں ہے جو ہم نے اپریل میں کیے تھے جب ہم نے شہر کے پانی اور نکاسی آب کے خستہ حال نظام کی تعمیر نو شروع کرنے کے لیے تاریخی \$150 ملین کی سرمایہ کاری کا اعلان کیا تھا،" گورنر Hochul نے کہا۔ "میں نے اس طرح کے لمحات کا تصور کیا ہے - شہر کے ٹھوس نتائج کو دیکھ کر اور اس بات کو یقینی بنانے کی طرف ایک بڑا قدم اٹھانے ہوئے کہ ماؤنٹ ورنن کے رہائشیوں، کاروباروں اور مہمانوں کو پانی اور نکاسی آب کے قابل اعتماد نظام تک رسائی حاصل ہو جس کے وہ مستحق ہیں۔"

ماؤنٹ ورنن کی میئر Shawyn Patterson-Howard نے کہا، "ملک کی امیر ترین کاؤنٹیوں میں سے ایک کاؤنٹی کے کنارے پر واقع تاریخی طور پر پسماندہ علاقے کے میئر کے طور پر، میں پُرجوش ہوں کہ گورنر Hochul نے مساوی ماحولیاتی بنیادی ڈھانچے کے نظریئے اور عملی اطلاق دونوں کو اپنایا ہے اور ماضی کی صحت اور ماحولیات کی امتیازی ناانصافیوں سے انحراف کیا ہے۔ دہائیوں سے، کمتر بنیادی ڈھانچے اور رہائش نے سیکھنے کے نتائج پر منفی اثرات مرتب کیے ہیں اور غیر سفید فام علاقوں اور ماؤنٹ ورنن میں زندگی بھر کمائی کی صلاحیت اس سے مختلف نہیں ہے۔ ریاست کی جانب سے یہ تاریخی سرمایہ کاری شہر کو ہمارے سرکاری کاموں کے عملے کے ساتھ ساتھ وفاقی منصوبے شروع کرنے کے لیے ضروری مہارت حاصل کرنے کے قابل بنائے گی تاکہ ماؤنٹ ورنن کے تمام رہائشیوں کی طویل المیعاد دولت اور فلاح و بہبود کو بہتر بنایا جا سکے۔"

ٹھیکوں کی مالی اعانت ریاستی گرانٹوں سے ریاست نیویارک کی ماحولیاتی سہولیات کارپوریشن (NYS Environmental Facilities Corporation) کی جانب سے تحفظ ماحولیات اور صحت کے محکموں کے ساتھ شراکت داری میں کی جاتی ہے۔ ٹھیکوں میں درج ذیل سرگرمیاں ہوتی ہیں:

- جون 2022 کے شہر کے غیر رواجی اخراج کے عملی منصوبے میں شناخت کردہ نکاسی آب کے ترجیحی منصوبوں کی منصوبہ بندی، ڈیزائن اور تعمیر کے لیے \$5 ملین۔ منصوبہ طوفانی گٹروں کے نظام میں گرنے والے تمام اخراج کی نشاندہی کرتا ہے جو کہ خاص طور پر طوفانی پانی نہیں ہیں، جیسے پانی رستے ہوئے گندے پانی کے سیوریج۔
- سیوریج کی صفائی کی خدمات اور منصوبے کی بہتری کی وفاقی منصوبہ بندی کی معاونت کرنے کے لیے سیوریج لائنوں کے کلوزڈ سرکٹ ٹی وی کے معائنے کے لیے \$500,000۔ لائنوں کو ٹیلی وژن پر دیکھنے کا انتظام کرنے سے نظام میں رکاوٹوں اور رساؤ یا ممکنہ ناکامیوں کی نشاندہی کر کے یہ دیکھا جا سکے گا کہ زیر زمین کیا ہو رہا ہے۔
- تربیت، تکنیکی، انتظامی، اور مالیاتی جائزے، فنڈنگ کی درخواست میں مدد، اور موقع پر تکنیکی مدد فراہم کرنے کے لیے پیشہ ورانہ مشیر کی خدمات کے لیے \$500,000۔

ماحولیاتی سہولیات کارپوریشن کی صدر اور سی ای او Maureen A. Coleman نے کہا، "ماحولیاتی سہولیات کارپوریشن کو گورنر Hochul کی میئر Patterson-Howard اور ماؤنٹ ورنن کے رہائشیوں کے ساتھ وابستگی کو وہ فنڈز اور وسائل فراہم کر کے آگے بڑھانے پر فخر ہے جن کی شہر کو زمین میں کھدائی کا کام کروانے اور اس اہم کام کو انجام دینے کے لیے ضرورت ہے۔ ماحولیاتی سہولیات کارپوریشن کی جانب سے گرانٹس ماؤنٹ ورنن کے مخلص اور محنتی سرکاری کاموں کے عملے کی ترجیحی منصوبوں کے لیے براہ راست معاونت کریں گی جو گٹر کی روانی کے مسائل کو حل کرتے ہیں، اور فوری طور پر رہائشیوں کی صحت عامہ اور معیار زندگی میں فرق پیدا کرتے ہیں۔ میں گورنر Hochul، میئر Patterson-Howard اور ریاستی اور مقامی حکومت میں ہمارے شراکت داروں کو صاف پانی کے اس مسئلے سے نمٹنے اور ماحولیاتی انصاف کے لیے ان کے عزم کو سراہتی ہوں۔"

محکمہ تحفظ ماحولیات کے کمشنر Basil Seggos نے کہا، "یہ تاریخی منصوبہ گورنر Kathy Hochul کی قیادت میں پانی کے بنیادی ڈھانچے کے اس بحران سے نمٹنے کے لیے آگے بڑھ رہا ہے جس سے ماؤنٹ ورنن کے عوام طویل عرصے سے دوچار تھے۔ ان منصوبوں کے جاری ہونے کے ساتھ، پیشرفت ہو رہی ہے اور ہم ماؤنٹ ورنن کے رہائشیوں کے لیے زندگی بدلنے والے نتائج حاصل کرنے کے لیے اپنے شہر، ریاستی ایجنسی، اور علاقائی شراکت داروں کے ساتھ کام جاری رکھنے کے منتظر ہیں۔"

ریاستی ہیلتھ کمشنر Mary T. Bassett نے کہا، "گورنر Hochul تسلیم کرتی ہیں کہ عوام کی صحت کو بہتر بنانے میں صاف ستھرے ماحول کو یقینی بنانے کے لیے تزویراتی سرمایہ کاری کرنا بھی شامل ہے۔ شہر کے نکاسی آب کے نظام میں یہ اصلاحات ماؤنٹ ورنن کے رہائشیوں کی صحت کے تحفظ میں مددگار ثابت ہوں گی۔"

گورنر کے طوفان سے بحالی کے دفتر کی ایگزیکٹو ڈائریکٹر Katie Brennan نے کہا، "گورنر کے طوفان سے بحالی کے دفتر (GOSR) کو اس تاریخی شراکت داری پر کام جاری رکھنے پر فخر ہے جو پورے ماؤنٹ ورنن میں لچکدار گھر اور علاقے بنائے گی۔ یہ مکینوں کے لیے پانی کے مساوی اور محفوظ بنیادی ڈھانچے کی جانب ایک اہم قدم ہے۔"

سینیٹر Chuck Schumer نے کہا، "ایک طویل عرصے سے ماؤنٹ ورنن کے بہت سے رہائشیوں کو زہریلے سیوریج کے اپنے گھروں میں واپس آنے، ان کے پینے کے پانی کو آلودہ کرنے، اور مقامی ٹیکس دہندگان پر بوجھ ڈالنے کے خوف میں رہنا پڑا ہے۔ میں نے آخر کار ماؤنٹ ورنن کے زمین سے باہر جیسے منصوبوں کو حاصل کرنے کے لیے Bipartisan Infrastructure & Jobs Law میں صاف پانی کی تاریخی فنڈنگ حاصل کی ہے، اور میں اس سیوریج بحران کو ختم کرنے کے لیے گورنر Hochul کے مضبوط عزم کے لیے ان کو خراج تحسین پیش کرتا ہوں۔ میں اس بات کو یقینی بنانے کے لیے پوری تندہی سے لڑتا رہوں گا کہ ماؤنٹ ورنن کو تمام وفاقی مدد حاصل ہو تاکہ تسلی ہو کہ شہر میں سیوریج کا وہ نظام موجود ہے جس کی وہ دیرینہ خواہش اور مستحق ہے۔"

نمائندہ Jamaal Bowman نے کہا، "ماؤنٹ ورنن میں نکاسی آب کے نظام کی مرمت اور اسے دوبارہ تیار کرنے کے لیے حکومتی ردعمل کی ضرورت ہے۔ مجھے شہر کے بگڑتے ہوئے نکاسی آب کے نظام کے لیے اضافی فنڈنگ

دیکھ کر خوشی ہوئی ہے - یہ فنڈز اور ریاست اور کاؤنٹی سے لیے گئے دیگر فنڈز \$1.5 ملین کے علاوہ ہیں جو میں ماؤنٹ ورنن کے نکاسی آب کے کلین اپ منصوبے کے لیے مالی سال 22 کے لیے مخصوص کرنے کے عمل میں حاصل کرنے کے قابل تھا۔ ہم مل جُل کر نکاسی آب کے نظام کو ایک نئی زندگی دے سکتے ہیں اور اس بات کو یقینی بنا سکتے ہیں کہ ماؤنٹ ورنن میں پڑوسیوں کی نکاسی آب کے صاف اور صحت مند نظام تک رسائی ہو۔"

رکن اسمبلی J. Gary Pretlow نے کہا، "ماؤنٹ ورنن شہر کے لیے ہنگامی سیور منصوبوں کے لیے ملنے والی فنڈنگ ہمارے ٹوٹتے ہوئے نکاسی آب کے نظام کی مرمت کے لیے بہت زیادہ ضروری اور لازمی ہے۔ ہمارے نکاسی آب کے نظام کو ہونے والے وسیع نقصان کی وجہ سے ہمارے علاقے کے بہت سے گھروں کو گندے پانی کے ان کی گھروں میں داخل ہونے کے نتائج بھگتنا پڑے ہیں اور میں یہ جان کر بہت خوش ہوں کہ ہمارے محنتی مکان مالکان کو راحت ملنے ہی والی ہے۔"

ویسٹ چیپٹر کاؤنٹی کے ایگزیکٹو George Latimer نے کہا، "سو باتوں کی ایک بات، ماؤنٹ ورنن کے لوگوں کو اس دیرینہ، ناقابل برداشت صورتحال کے حل میں پیشرفت کی ضرورت ہے۔ گورنر Hochul کی مہربانی سے، یہ پیشرفت اچھی طرح جاری ہے۔ حکومت کے سب سے بنیادی کاموں میں سے ایک کام صاف ستھرا، صحت مند رہنے کا ماحول فراہم کرنا ہے اور ریاست، شہر اور کاؤنٹی کے ساتھ یہ شراکت داری اسے انجام دے رہی ہے۔ ہماری کاؤنٹی کا DEF اس منصوبے کے ایک اہم حصے کو تیز کرنے کے لیے ماؤنٹ ورنن کے محکمہ سرکاری کام (DPW) برائے انجینئرنگ کے ساتھ مل کر کام کر رہا ہے۔"

گورنر Hochul، میئر Patterson-Howard اور ویسٹ چیپٹر کاؤنٹی کے ایگزیکٹو George Latimer نے اپریل میں ماؤنٹ ورنن میں پانی اور نکاسی آب کے بنیادی ڈھانچے میں \$150 ملین کی سرمایہ کاری کا اعلان کیا تھا۔ جولائی میں اعلان کردہ گورنر کے طوفان سے بحالی کے دفتر کے [صحت مند گھرانے ابتدائی پروگرام](#) کے ذریعے شہر میں نکاسی آب اور پانی کے بنیادی ڈھانچے کے بحران سے متاثرہ ماؤنٹ ورنن کے مکینوں کی مدد کے لیے وفاقی فنڈز میں اضافی \$3 ملین مختص کیے گئے تھے۔ یہ پہل کاری، جو گورنر کے طوفان سے بحالی کے دفتر کے زیر انتظام ہے اور سب سے زیادہ کثرت سے متاثر ہونے والے اور زیادہ خطرے والے گھروں کے لیے ہے، ماحولیاتی خطرات کو کم کرے گی اور نجی املاک میں لچک کو بہتر بنائے گی۔ حصہ لینے والے گھر گندے پانی کے نقصان کی مرمت، سیوریج کے الٹا بہنے سے بچاؤ کے اقدامات کی تنصیب، گھروں کے اندر پانی میں سیسے کے نفوذ کو کم کرنے، اور دیگر ضروری ماحولیاتی تدارک کے اہل ہو سکتے ہیں۔ دلچسپی رکھنے والے رہائشی مزید جاننے کے لیے stormrecovery.ny.gov/mountvernon پر جا سکتے ہیں

###

اضافی خبر یہاں ملاحظہ کی جا سکتی ہے www.governor.ny.gov
ریاست نیویارک | ایگزیکٹو چیف | press.office@exec.ny.gov | 518.474.8418

[ان سبسکرائب کریں](#)